

सन २०१४-१५ (आंबिया बहार व गारपीट) व
२०१५-१६ (मृग बहार) करिता हवामानावर
आधारीत फळपिक विमा योजनेसाठी
पुनर्विनियोजनाद्वारे उपलब्ध झालेल्या निधीस
वित्तीय मान्यता देण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक:- विमायो-१०१५/प्र.क्र.२४५/१४-अ

हुतात्मा राजगुरु चौक, मादाम कामा रोड,

मंत्रालय विस्तार, मुंबई-४०० ०३२,

दिनांक:- ३ डिसेंबर, २०१५.

वाचा :-

- १) शासन निर्णय, कृषि व पदुम विभाग क्रमांक:- विमायो-१०१४/प्र.क्र.१३८/१४ अ, दि. १० सप्टेंबर, २०१४.
- २) शासन निर्णय, कृषि व पदुम विभाग क्रमांक:- विमायो-१०१४/प्र.क्र.१९७/१४ अ, दि. ३१ डिसेंबर, २०१४.
- ३) शासन निर्णय, कृषि व पदुम विभाग क्रमांक:- विमायो-१०१५/प्र.क्र.८३/१४ अ, दि. १९ मे, २०१५.
- ४) शासन निर्णय, कृषि व पदुम विभाग क्रमांक:- विमायो-१०१५/प्र.क्र.८३(१)/१४ अ, दि. १० सप्टेंबर, २०१५.
- ५) शासन निर्णय, कृषि व पदुम विभाग क्रमांक:- विमायो-१०१५/प्र.क्र.८३(२)/१४ अ, दि. २० नोव्हेंबर, २०१५.
- ६) संचालक (फलोत्पादन), कृषि आयुक्तालय, पुणे यांचे पत्र क्रमांक फलो-१/ हफपिवियोक्लेम /२८०५ (अ)/२०१५, दि. ०३/१०/२०१५.
- ७) संचालक (फलोत्पादन), कृषि आयुक्तालय, पुणे यांचे पत्र क्रमांक फलो-१/ हफपिवियोक्लेम /२८०९ (अ)/२०१५, दि. ०३/१०/२०१५.
- ८) शासन परिपत्रक, वित्त विभाग क्रमांक:- अर्थसं-२०१५/प्र.क्र.८५/अर्थ-३, दि. १७.०४.२०१५.
- ९) शासन परिपत्रक, वित्त विभाग क्रमांक: संकीर्ण-२०१५/प्र.क्र.३४/कोषा.प्रशा.५, दि. २४.०७.२०१५.

प्रस्तावना :-

प्रायोगिक तत्वावरील हवामानावर आधारीत पथदर्शक फळपिक विमा योजना सन २०१४-१५ अंतर्गत भाग घेणा-या सर्व शेतक-यांना विमा हप्त्यापोटी राज्य शासनाचे २५ टक्के अनुदान देय आहे. सन २०१४-१५ (आंबिया बहार) आणि गारपीट (Add-On/Plus) साठी, संचालक (फलोत्पादन), कृषि आयुक्तालय, पुणे यांनी संदर्भ क्रमांक ६ व ७ येथील पत्रान्वये कळविल्यानुसार या योजनेत भाग घेणा-या विमा कंपन्यांस राज्य शासनाच्या हिश्याची रक्कम रु. १७,८०,५९,४३४/- देय आहे. त्यानुसार संदर्भ क्रमांक ५ येथील दिनांक २० नोव्हेंबर, २०१५ रोजीच्या शासन निर्णयान्वये रु. ४,२०,००,०००/- इतका निधी वितरीत करण्यात आला आहे. सदर योजनेसाठी सन २०१५-१६ या आर्थिक वर्षामध्ये रु. १४.०० कोटी इतक्या निधीची तरतूद अर्थसंकल्पात करण्यात आलेली आहे. सदर तरतूदीमधून दिनांक १९ मे, २०१५, १० सप्टेंबर, २०१५ व २० नोव्हेंबर, २०१५ च्या शासन निर्णयान्वये अनुक्रमे रु. २,३३,३४,०००/-, रु. ७,४६,००,०००/- व रु. ४,२०,००,०००/- असा एकूण रु. १४,००,००,०००/- इतका संपूर्ण निधी वितरीत करण्यात आला आहे. उर्वरित राज्य शासनाचा संपूर्ण हिस्सा अदा करण्यासाठी अजून रु. १३.६१/- कोटी इतक्या निधीची आवश्यकता आहे. सदर योजनेसाठी चालू आर्थिक वर्षात पुनर्विनियोजनाद्वारे रु. ४३.६१/- कोटी इतका निधी मंजूर झाला आहे. त्यापैकी, रु. १३.६१/- कोटी इतका निधी सन २०१४-१५ (आंबिया बहार व गारपीट) व सन २०१५-१६ (मृग बहार) अंतर्गत भाग घेणा-या विमा कंपन्यास उपलब्ध करून देण्याची बाब शासनाच्या विचाराधीन होती.

शासन निर्णय :-

राज्यात संत्रा, मोसंबी, द्राक्ष, केळी, डाळींब, पेरू, आंबा व काजू या फळपिकांसाठी आंबिया बहार व गारपीट (Add-on / Index plus) साठी सन २०१४-१५ मध्ये अनुक्रमे दिनांक १० सप्टेंबर, २०१४ व ३१ डिसेंबर, २०१४ आणि सन २०१५-१६ (मृग बहार) दिनांक १० व १८ जून, २०१५ अन्वये हवामानावर आधारित फळपिक विमा योजना राज्यात राबविण्यासाठीचा शासन निर्णय निर्गमित करण्यात आला आहे. हवामानावर आधारित फळपिक विमा योजना सन २०१४-१५ (आंबिया बहार व गारपीट) आणि सन २०१५-१६ (मृग बहार) अंतर्गत भाग घेणा-या विमा कंपन्यांना रु. १३.६१ कोटी इतका निधी सदर शासन निर्णयान्वये उपलब्ध करून देण्यास शासन मान्यता देत आहे.

२. प्रस्तुतचा खर्च खालील लेखाशिर्षातील सन २०१४-१५ करिता मंजूर करण्यात आलेल्या अर्थसंकल्पिय तरतूदीतून भागविण्यात यावा:-

मागणी क्रमांक डी-३, २४०१ पीक संवर्धन,
११० (दोन) पंचवार्षिक योजनांतर्गत योजना,
राज्य योजना, (००) (०७),
हवामानावर आधारीत फळपिक विमा योजना (२४०१ ९४०२),
३३- अर्थसहाय्य.

३. वित्त विभागाच्या दिनांक २४.०७.२०१५ च्या परिपत्रकास अनुसरून खालील बाबी नमूद करण्यात येत आहेत.

- ३(१) वित्त विभागाच्या दिनांक १७.०४.२०१५ च्या परिपत्रकान्वये निधी वितरणाचे अधिकार प्रशासकीय विभागास आहेत.
- ३(२) सन २०१५-१६ च्या अर्थसंकल्पिय तरतूदीन्वये हवामानावर आधारित फळपिक विमा योजना या योजनेस रु. १४ कोटी इतका निधी मंजूर करण्यात आलेला आहे.
- ३(३) दिनांक १९.०५.२०१५ व १० सप्टेंबर, २०१५ च्या शासन निर्णयान्वये वितरीत केलेल्या अनुदानापैकी १००% निधी खर्च करण्यात आलेला आहे.
- ३(४) ज्या लेखाशिर्षकाखाली अनुदान वितरीत करण्यात येत आहे, त्या लेखाशिर्षकांतर्गत एक वर्षापूर्वीचे संक्षिप्त देयक प्रलंबित नाही.
- ३(५) दिनांक २४.०७.२०१५ च्या आदेशातील मुद्दा क्रमांक ५ ते १० या शासन निर्णयास लागू होत नाही.

४. सदर शासन निर्णयान्वये उपलब्ध करून देण्यात आलेला निधी वित्त विभागाच्या संदर्भाधीन दिनांक १७.०४.२०१५ व दिनांक २४.०७.२०१५ च्या परिपत्रकातील सूचनांचे पालन करून खर्च करण्यात यावा. यासाठी आयुक्त (कृषी), कृषी आयुक्तालय, महाराष्ट्र राज्य, पुणे यांना नियंत्रक अधिकारी म्हणून घोषित करण्यात येत आहे. तसेच सहाय्यक संचालक, लेखा, लेखा अधिकारी (१), कृषी आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. आहरण व संवितरण अधिका-यांनी सदर रक्कम जिल्हा कोषागार कार्यालय, पुणे येथून आहरित करून परिच्छेद १ मध्ये नमुद केलेल्या सहभागी विमा कंपनीस दर्शविल्याप्रमाणे बँकेच्या खाती संवितरीत करावी.

५. सदर शासन निर्णयान्वये मंजूर करण्यात आलेला निधी तात्काळ उपाययोजना होण्याच्या हेतूनेच कोषागारातून आहरीत करावा आणि सर्व अंमलबजावणी यंत्रणांनी त्यांना प्राप्त होणा-या निधीचा तात्काळ विनियोग करावा. तसेच अंमलबजावणी यंत्रणांनी सदर निधी उपयोजनाविना बँक खात्यामध्ये ठेवू नये.

६. सदर शासन निर्णय अर्थसंकल्प नियम पुस्तिका नियम १७ व नियम १४२ तसेच वित्तीय अधिकार नियम पुस्तिका १९७८ आणि नियोजन व वित्त विभागाच्या अनुक्रमे अनौपचारिक संदर्भ क्र. ७८६३/acs दिनांक २.१२.२०१५ व अनौपचारिक संदर्भ क्र. ६५७/अर्थ-१३ दिनांक ३.१२.२०१५ अन्वये दिलेल्या मान्यते नुसार तसेच वित्त विभागाच्या शासन परिपत्रक दिनांक १७.०४.२०१५ व दिनांक २४.०७.२०१५ अन्वये विभागास प्रदान करण्यात आलेल्या अधिकाराचा वापर करून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२०३१६०७१४१७०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्र. शं. शेटे)

उप सचिव, महाराष्ट्र शासन

प्रती,

१. आयुक्त (कृषि), कृषि आयुक्तालय, महाराष्ट्र राज्य, पुणे
२. सहाय्यक संचालक, (लेखा), कृषि आयुक्तालय, महाराष्ट्र राज्य, पुणे
३. महालेखापाल, महाराष्ट्र-१/२, (लेखापरीक्षा), मुंबई
४. महालेखापाल, महाराष्ट्र-१/२, (लेखा व अनुज्ञेयता), मुंबई
५. महालेखापाल, महाराष्ट्र-१/२, (लेखापरीक्षा), नागपूर
६. महालेखापाल, महाराष्ट्र-१/२, (लेखा व अनुज्ञेयता), नागपूर
७. वित्त विभाग (व्यय-१), मंत्रालय, मुंबई-३२
८. अपर मुख्य सचिव (कृषि), यांचे स्वीय सहाय्यक, कृषि व पदुम विभाग, मंत्रालय, मुंबई-३२
९. उपसचिव (फलोत्पादन), यांचे स्वीय सहाय्यक, कृषि व पदुम विभाग, मंत्रालय, मुंबई-३२
१०. उपसचिव (२अ), यांचे स्वीय सहाय्यक, कृषि व पदुम विभाग, मंत्रालय, मुंबई-३२
११. कक्ष अधिकारी (२अ), कृषि व पदुम विभाग, मंत्रालय, मुंबई-३२
१२. निवड नस्ती (कार्यासन १४अ),